

# જ્યુઝ આંધી નગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 335 \* Date: 25.09.2025, Thursday \* Page :04 \* Rs. 1.00/- \* Annual Rs. 351/-

# અડાલજ હત્યાકાંડના આરોપી વિપુલનું એન્કાઉન્ટર



ગાંધીનગર નજીક અડાલજમાં અંબાપુર નર્મદા કેનાલ નજીક બનેલા લૂંટ વિથ મર્ડર કેસના મુખ્ય આરોપી વિપુલ પરમારનું પોલીસ એન્કાઉન્ટરમાં મોત થયું છે. ગઈકાલે (૨૩ સપ્ટેમ્બર) અમદાવાદ ક્રાઈમ બ્રાન્ચે આરોપી સાયકો કિલર વિપુલ ઉર્ફે નીલ પરમારની રાજકોટથી ધરપકડ કરી હતી.

ત્યારબાદ આજે (૨૪ સપ્ટેમ્બર) પોલીસ દ્વારા ગુનાનું રિકન્સ્ટ્રક્શન કરવા આરોપીને ઘટના સ્થળ લઈ જવાયો હતો. આ દરમિયાન આરોપીએ પોલીસની બંદૂક છીનવીને પોલીસ પર જ ફાયરિંગ કરતા પોલીસે સ્વબચાવમાં ફાયરિંગ કરવું પડ્યું હતું, જેમાં આરોપી વિપુલ પરમારનું ઘટનાસ્થળે જ મોત નિપજ્યું હતું.



તેમની સર્વિસ રિવોલ્વર છીનવી લીધી હતી. બંદૂક છીનવ્યા બાદ આરોપીએ પોલીસ પર ફાયરિંગ કર્યું હતું. આ જોતા, પોતાની અને અન્ય પોલીસ કર્મચારીઓની સલામતી માટે પોલીસે સ્વબચાવમાં આરોપી વિપુલ પરમાર પર ફાયરિંગ કર્યું હતું. પોલીસ અને આરોપી વચ્ચેના આ ધર્ષણમાં ગોળી વાગતા વિપુલ પરમારનું ઘટનાસ્થળે જ મોત થયું હતું.

આ ચક્રચારી લૂંટ-મર્ડર કેસમાં અમદાવાદ ક્રાઈમ બ્રાન્ચની ટીમે મુખ્ય આરોપી વિપુલ પરમારને રાજકોટના માંડા ડુંગરમાંથી ઝડપી પાડ્યો છે. આ કેસની વધુ તપાસ ગાંધીનગર લોકલ ક્રાઈમ બ્રાન્ચ (ન્ઝમ) ને સોંપવામાં આવી છે. આ બનાવના દિવસના કેનાલ વિસ્તારના સીસીટીવી ફૂટેજ પણ સામે આવ્યા છે, જેમાં આરોપી

બાઈક પર શિકારની શોધમાં ફરતો દેખાય છે.

ગાંધીનગરના અડાલજ વિસ્તારમાં આવેલા અમીયાપુર નજીક કેનાલ પાસે શનિવારે લૂંટ વિથ મર્ડરનો બનાવ બન્યો હતો. શહેરના સરદાર નગર વિસ્તારમાં રહેતા વૈભવ નામના યુવકનો જન્મદિવસ હોવાથી તે એક યુવતી સાથે અમીયાપુર નજીક કેનાલ

પાસે બર્થડે મનાવવા ગયો હતો. આ દરમિયાન વિપુલ નામના સાઈકો કિલરે તેના પર હુમલો કર્યો હતો. અમદાવાદના રહેવાસી વૈભવનો મૃતદેહ રસ્તા પર પડ્યો હતો, તેના શરીર પર તીક્ષ્ણ હથિયારના ઊંડા ઘા હતા. તેની સાથે રહેલી મોટેરા વિસ્તારની

આસ્થા અર્ધભંગ અવસ્થામાં અને અનેક ઈજાઓ સાથે નજીકમાં મળી આવી હતી. તેને તાત્કાલિક અમદાવાદની હોસ્પિટલમાં ખસેડવામાં આવી હતી, જ્યાં ડોક્ટરોએ તેની ઈમરજન્સી સર્જરી કરી હતી. વૈભવની કાર કેનાલના પુલ પર થોડા અંતરે મળી આવી

હતી. આ કેસની વધુ તપાસ ગાંધીનગર લોકલ ક્રાઈમ બ્રાન્ચ (ન્ઝમ) ને સોંપવામાં આવી છે. ત્યારબાદ પોલીસ દ્વારા મંગળવારે આરોપીને દબોચી લેવાયો હતો અને આજે (બુધવાર) સાઈકો કિલરનું એન્કાઉન્ટર કરવામાં આવ્યું હતું.

## સુરતમાં BRTS અને બાઈક ચાલક વચ્ચે અકસ્માત, બસની અડફેટે આઘેડનું ઘટનાસ્થળે મોત

સુરતમાં બેફામ દોડતી મ્હૂજ બસની ટક્કરે બાઈક ચાલક આધેડનું ઘટનાસ્થળે મોત નીપજ્યા હોવાનું ઘટના સામે આવી છે. સમગ્ર મામલે પોલીસે આધેડના મૃતદેહને પીએમ અર્થે મોકલી અકસ્માતનો ગુનો નોંધીને આગળની કાર્યવાહી હાથ ધરી છે. મળતી માહિતી મુજબ, સુરતના સચિન વિસ્તારમાં પૂરજડપે ચલાવતા BRTS બસના ડ્રાઈવરે પર વર્ષિયા આધેડની બાઈકને ટક્કર મારતા અકસ્માત સર્જાયો

હતો. મ્હૂજ બસના ડ્રાઈવરને બેદરકારીને કારણે બાઈક ચાલકને ગંભીર ટક્કર વાગી હતી. જેમાં નોકરીથી પરત ફરી રહેલા ભાવેશ મહેતા નામના આધેડનું ઘટનાસ્થળે મોત નીપજ્યું હતું. અકસ્માતની ઘટનાને લઈને સ્થળ પર લોકોની ભીડ એકઠી થઈ ગઈ હતી. બનાવને લઈને સ્થાનિકોમાં મ્હૂજ બસ ચાલક સામે ભારે રોષ જોવા મળ્યો હતો. સમગ્ર મામલે પોલીસે અકસ્માતનો ગુનો નોંધીને આગળની કાર્યવાહી હાથ ધરી છે.

## લદાખ ભડકે બળ્યું, દેખાવકારોએ ભાજપ કાર્યાલય ફૂંકી માર્યું, સોનમ વાંગચુકની ૧૫ દિવસથી ભૂખ હડતાળ



કેન્દ્ર શાસિત પ્રદેશ લદાખમાં વિદ્યાર્થીઓ અને પોલીસ વચ્ચે ભુધવારે અથડામણ સર્જઈ હતી. લદાખને પૂર્ણ રાજ્યનો દરજ્જો આપવા અને બંધારણની છઠ્ઠી અનુસૂચિમાં સામેલ કરવાની માગ સાથે પર્યાવરણવિદ્ સોનમ વાંગચુક ભૂખ હડતાળ કરી રહ્યા છે. સોનમ વાંગચુકના સમર્થનમાં મોટી સંખ્યામાં વિદ્યાર્થીઓ માર્ગો પર ઊતરી આવ્યા હતા. આ દરમિયાન દેખાવકારોએ ભાજપના કાર્યાલયને પણ આગચંપી કરી હતી. આ દરમિયાન દેખાવકારોની પોલીસ સાથે પણ અથડામણ થઈ હતી. પોલીસ પર પથ્થરમારો કરી દેવામાં આવ્યો હતો. એટલું જ નહીં, સીઆરપીએફના વાહનને પણ આગચંપી કરાઈ હતી. દેખાવકારોએ અનેક વાહનોને આગચંપી કરી હતી. સાથે જ અન્ય જાહેર સંપત્તિઓને પણ ફૂંકી મારી હતી. પોલીસ એક તરફ ભીડને વેરવિખેર કરવા માટે ટિયરગેસનો મારો ચલાવી રહી છે ત્યારે લાઠીચાર્જની પણ નોબત આવી હતી. જોકે દેખાવકારોએ પણ

સામે પોલીસ પર પથ્થરમારો કરીને મુશ્કેલી વધારી હતી. વાંગચુકની આગેવાનીમાં લદાખની એપેક્સ બોડી લદાખ માટે રાજ્યનો દરજ્જો માગી રહી છે. સોનમ વાંગચુક તેના માટે છેલ્લા ૧૫ દિવસથી ભૂખ હડતાળ કરી રહ્યા છે. આજે લદાખમાં બંધ વચ્ચે મોટી સંખ્યામાં લોકો લેલમાં એકઠા થયા હતા. જોકે હાલ સ્થિતિ કાબૂમાં લેવાઈ હોવાના દાવા કરાઈ રહ્યા છે.

વાંગચુકના નેતૃત્વમાં વિદ્યાર્થીઓની ચાર માંગણીઓ કરી છે. આ સમયગાળા દરમિયાન એક રેલી પણ યોજાઈ હતી. ૫ ઓગસ્ટ, ૨૦૧૯ ના રોજ કલમ ૩૭૦ નાબૂદ થયા પછી, જમ્મુ અને કાશ્મીરને બે ભાગમાં વહેંચવામાં આવ્યું હતું. જમ્મુ અને કાશ્મીર એક અલગ કેન્દ્રશાસિત પ્રદેશ બન્યો, જ્યારે લેલ અને કારગિલનો સમાવેશ કરતું લદાખ એક અલગ કેન્દ્રશાસિત પ્રદેશ બન્યો. હવે, લદાખ માટે સંપૂર્ણ રાજ્યનો દરજ્જો મેળવવાની માંગ કરવામાં આવી રહી છે.

## રેલવે કર્મચારીઓને 'દિવાળી', કેન્દ્ર સરકાર ટૂંક સમયમાં બોનસ જાહેર કરે તેવી શક્યતા

રેલવે કર્મચારીઓ માટે દિવાળી બોનસના પ્રસ્તાવને સરકાર મંજૂરી આપી શકે છે. કેન્દ્રીય મંત્રીમંડળની યોજનારી આગામી બેઠકમાં આ પ્રસ્તાવને મંજૂરી મળવાનું સરકારી સ્ત્રોતોએ જણાવ્યું છે. દિવાળી અને તહેવારની સીઝનને ધ્યાનમાં લેતાં મંત્રીમંડળ આ મામલે ઝડપથી પુશબબર આપી શકે છે. જેમાં ઉત્પાદકતા આધારિત બોનસને મંજૂરી મળશે. આ બોનસ મુખ્યત્વે નોન-ગેજેટેડ રેલવે



કર્મચારીઓને તેમના યોગદાન અને ભારતીય રેલવેની દૃઢતા તથા પર્ફોર્મન્સમાં સુધારા માટે

આપવામાં આવે છે. ગતવર્ષે આશરે ૧૧ લાખ કર્મચારીઓને બોનસ મળ્યું હતું. જેનાથી કર્મચારીઓનું મનોબળ વધ્યું હતું. રેલવે કર્મચારી સંગઠનોએ આ મહિને પણ માંગ કરી છે કે સરકાર પ્રોડક્ટિવિટી બોનસમાં વધારો કરે અને આઠમા પગાર પંચની સ્થાપના કરતું ગેઝેટ નોટિફિકેશન બહાર પાડે. ભારતીય રેલવે કર્મચારી ફેડરેશન (ઈઈઈ) એ જણાવ્યું હતું કે અત્યાર સુધી છઠ્ઠા પગાર પંચના લઘુત્તમ

## દિલ્હીની શૈક્ષણિક સંસ્થાનમાં ૧૭ છોકરીના યૌન શોષણનો આરોપ, સ્વામી ચૈતન્યાનંદ સામે FIR

દિલ્હીની એક મેનેજમેન્ટ ઈન્સ્ટિટ્યૂટમાં ૧૭ છોકરીઓ સાથે અભદ્ર વર્તનનો એક ચોંકાવનારો કિસ્સો પ્રકાશમાં આવ્યો છે. શ્રી શારદા ઈન્સ્ટિટ્યૂટ ઓફ ઈન્ડિયન મેનેજમેન્ટના વિદ્યાર્થીઓએ ચૈતન્યાનંદ સરસ્વતી ઉર્ફે પાર્થ સારથી સામે ગંભીર આરોપો લગાવ્યા છે. દિલ્હી પોલીસે સંસ્થાના સંચાલક પીએમુરલીની ફરિયાદના આધારે કેસ નોંધ્યો છે. આ સંસ્થા શારદાપીઠ શ્રૃંગેરી સાથે જોડાયેલી છે.

વસંત કુંજ ઉત્તર પોલીસ સ્ટેશનમાં પી.એમુરલી દ્વારા નોંધાવામાં આવેલી ફરિયાદમાં જણાવાયું છે કે સ્વામી ચૈતન્યાનંદ સરસ્વતી ઉર્ફે ડૉ. સ્વામી પાર્થ સારથીએ શ્રી શારદા ઈન્સ્ટિટ્યૂટ ઓફ ઈન્ડિયન મેનેજમેન્ટમાં આર્થિક રીતે નબળા વર્ગ (ઈઈઈ)ની વિદ્યાર્થીઓનું જાતીય શોષણ કર્યું હતું. પીડિતાઓ ઈઈઈ શિષ્યવૃત્તિ હેલ્પ્લેસ (પોસ્ટ



ગ્રેજ્યુએટ ડિપ્લોમા ઈન મેનેજમેન્ટ) કોર્સ કરી રહી છે. પોલીસે આ ફરિયાદના આધારે ૩૨ વિદ્યાર્થીનીના નિવેદન નોંધ્યા હતા, જેમાંથી ૧૭ વિદ્યાર્થીનીએ આરોપ લગાવ્યો હતો કે ચૈતન્યાનંદ સરસ્વતી તેમની સાથે અભદ્ર ભાષામાં વાત કરતાં હતા, તેમજ વોટ્સએપ પર અશ્લીલ મેસેજ મોકલતા હતાં. વધુમાં અનિચ્છનીય શારીરિક અડપલાં પણ કરતાં હતાં. પીડિતાએ એ પણ અહેવાલ

આપ્યો હતો કે સંસ્થામાં કેટલીક મહિલા ફેકલ્ટી અને વલીવટી કર્મચારીઓએ આરોપીની માંગણીઓનું પાલન કરવા માટે દબાણ કર્યું હતું. ફરિયાદ બાદ પોલીસે ઝની કલમ ૭૫(૨), ૭૯ અને ૩૫૧(૨) હેઠળ કેસ નોંધી તપાસ શરૂ કરી હતી. તપાસ દરમિયાન અઝક ફૂટેજ તપાસવામાં આવ્યા હતાં, ઘટનાસ્થળ અને આરોપીના ઘરે દરોડા પાડ્યા હતા. પરંતુ આરોપી ફરાર છે. પોલીસે

સંસ્થાના ભોંયરામાં પાર્ક કરેલી એક વોલ્વો કાર જમ કરી હતી. જેનો ઉપયોગ આરોપી કરતો હતો. આ કારમાં નકલી ડિલોમેટિક નંબર પ્લેટ (૩૯૮૬ ૧) હતી.

પોલીસે સંસ્થામાંથી અઝક ફૂટેજ જમ કરીને તેને ફોરેન્સિક તપાસ માટે મોકલી આપ્યા છે. ૧૭ પીડિતાના નિવેદનો ન્યાયિક મેજિસ્ટ્રેટ સમક્ષ નોંધવામાં આવ્યા છે. પોલીસના જણાવ્યા અનુસાર, આરોપીનું છેલ્લું લોકેશન આગ્રા નજીક મળી આવ્યું હતું, અને તેની શોધ ચાલુ છે. ઘટના બાદ, મઠ વલીવટીતંત્રે આરોપીને તમામ હોદા પરથી દૂર કરી દીધો છે અને તેની સાથેના સંબંધો તોડી નાખ્યા છે. શ્રી શારદા પીઠમે આરોપીની પ્રવૃત્તિઓને 'ગેરકાયદેસર, અયોગ્ય અને સંસ્થાના હિતોની વિરુદ્ધ' ગણાવી છે.

## મહેસૂલ વિભાગમાં ૫૫૦૨ નાયબ મામલતદારની ભરતી કરાશે, ગુજરાત સરકારનો મહત્વનો નિર્ણય

ગુજરાત સરકાર દ્વારા રાજ્યના મહેસૂલ વિભાગમાં નાયબ મામલતદાર વર્ગ-૩ની જગ્યાઓ ભરવા માટે મહત્વનો નિર્ણય લેવામાં આવ્યો છે. રાજ્ય સરકારે કુલ ૫૫૦૨ જગ્યાઓ ભરવા માટે મંજૂરી આપી છે, જેનાથી મહેસૂલ વિભાગના કામકાજને વેગ મળશે અને નાગરિકોને સરકારી સેવાઓ વધુ ઝડપથી ઉપલબ્ધ થશે. રાજ્ય સરકાર સરકાર દ્વારા કુલ ૫૫૦૨ જગ્યાઓ ભરવામાં આવશે, જેમાંથી કલેક્ટર કચેરીમાં ૫૧૮૬ જગ્યાઓ સીધી ભરતીથી ભરવામાં આવશે. જ્યારે પ્રતિનિયુક્તિ (ડિપ્યુટેશન)થી ૧૭૦૨ જગ્યાઓ પ્રતિનિયુક્તિથી ભરવામાં આવશે.

આ નિર્ણયથી મહેસૂલ વિભાગની કાર્યક્ષમતામાં વધારો થશે અને રાજ્યના નાગરિકોને સરકારી સેવાઓનો લાભ સરળતાથી અને ઝડપથી મળી રહેશે. આ જગ્યાઓ પર નિમણૂક કરતા પહેલા મહેસૂલ વિભાગ સાથે પરામર્શ કરવો ફરજિયાત રહેશે. આ નિર્ણય એવા સમયે આવ્યો છે જ્યારે મહેસૂલ વિભાગમાં અધિકારીઓની અછતને કારણે કેટલાક કામોમાં વિલંબ થતો હતો. આ નવી ભરતીથી વિભાગની કામગીરી ઝડપી બનશે.

# ગાંધીનગરમાં કેસરિયા નવરાત્રી ૨૦૨૫ની મુલાકાત લેતા કેન્દ્રીય ગૃહ અને સહકાર મંત્રી શ્રી અમિત શાહ



ગાંધીનગર તા. ૨૩ સપ્ટેમ્બર- સહાય ફાઉન્ડેશન આયોજિત કેસરિયા નવરાત્રી -૨૦૨૫માં કેન્દ્રીય ગૃહ અને સહકાર મંત્રી શ્રી અમિત શાહે ધર્મપત્ની સહ મુલાકાત લીધી હતી. નવરાત્રી કાર્યક્રમમાં ધારાસભ્ય શ્રી રીટાબેન પટેલ તથા અન્ય મહાનુભાવો દ્વારા કેન્દ્રીય ગૃહ મંત્રીશ્રી તથા તેમના ધર્મપત્નીનું ખેસ તથા વિવિધ મોમેન્ટો દ્વારા સ્વાગત કરવામાં આવ્યું હતું.

કાર્યક્રમમાં નાના બાળ ખેલવાઓએ ઉત્સાહ અને જોશભેર ગરબા રમી તેમની સમક્ષ પ્રસ્તુતિ કરી હતી. કેન્દ્રીય મંત્રીશ્રીએ બાળકોના ઉત્સાહને બિરદાવ્યો હતો. આ અવસરે નવરાત્રી કાર્યક્રમના સ્થળ પર ઓપરેશન સિંદૂર, સ્વદેશી અપનાવો, વોકલ ફોર લોકલ અને પ્રાકૃતિક ખેતીના પ્રોત્સાહક પ્રદર્શન તથા કટ આઉટ દર્શાવવામાં આવ્યા હતા, જેને હજારો લોકોએ નિહાળ્યા હતા તથા અનેક ખેલવાઓએ પ્રધાનમંત્રી શ્રી નરેન્દ્રભાઈ મોદી અને કેન્દ્રીય ગૃહ મંત્રી શ્રી અમિત શાહ તથા મુખ્ય મંત્રીશ્રી ભૂપેન્દ્ર પટેલના કટ આઉટને લોકોમાં જબરૂ આકર્ષણ જગાવ્યું હતું, અબાલ વૃધ્ધ સૌએ કટ આઉટસ સાથે સેલ્ફી લીધી હતી.

## ધાનેરાની સબ જેલ ધાનેરા ખાતે જેલના કેદીઓ ની આરોગ્ય તપાસ કરાઈ



ધાનેરાની સબ જેલમાં રહેતા કેદીઓ તેમજ પોલિસ સ્ટાફની આરોગ્ય તપાસ માટે એક કેમ્પનું આયોજન કરવામાં આવ્યું હતું. જેમાં ધાનેરા રેફરલ હોસ્પિટલના અધિક્ષક ડૉ. રવિ ગમાર દ્વારા કેદીઓને આરોગ્ય બાબતે જાણકારી આપવામાં આવી હતી અને તેઓએ જણાવેલ કે રોગ ક્તા કારણો થી થાય છે, તેને અટકાવવા

કેવા ઉપાય કરવા જોઈએ તે બાબતે જાણ કરી આપવામાં આવેલ તેમજ ડૉક્ટર કાઉન્સિલર પ્રકાશ પદીયાર દ્વારા સમજાવેલ કે જાતીય રોગો જેવા કે ડૉક/ઈજીજી નું પ્રમાણ ક્યા કારણો થી વધેલ છે તેના લક્ષણો, જાતીય રોગો ની દવા, ગોપનીયતા, વિન્ડો પિરિયડ, કાઉન્સેલિંગ, ટેસ્ટિંગ, ડૉક થી બચવાના ઉપાય વગેરે બાબતે જાણકારી આપવામાં આવી હતી. અંગેચર્ચા કરવા માં આવી તેમજ નિરોધ ની જરૂરિયાત અને ડૉક/ઈજીજી અંગે થયેલ પ્રશ્નો ની ચર્ચા કરવામાં આવી. આ કાર્યક્રમમાં પોલિસ સ્ટાફના ચાર માણસોની સાથે ૧૩ જેલવા કેદીઓની આરોગ્ય બાબતે ડૉક, ઈઈ, ડયાબીટીસ, હિપેટાઈટિસ અને બી.પી. ની તપાસ કરવામાં આવી હતી. જેમાં જેલ નારસાહ રાજપૂત, લેબટેક હસમુખ પરમાર અને ડ્રગ્સ ના સોનલબેન પણ ખાસ હાજર રહ્યા હતા.

## લાયન્સ ક્લબ ઓફ ડાકોર પિલગ્રિમની ડિસ્ટ્રિક્ટ ગવર્નર ની મુલાકાત ડાકોરમાં યોજાઈ

ડિસ્ટ્રિક્ટ ૩૨૩૨૬૧ ના ડીજી લા. દીપકભાઈ સુરાના ની મુલાકાત યોજાઈ જેમાં ક્લબની પ્રવૃત્તિઓ, મહત્વના દકતર ચકાસણી કરી અને પ્રાસંગિક ઉદબોધનમાં ક્લબના પ્રમુખશ્રી તથા લાયન્સ સદસ્યોને જુદા જુદા ક્ષેત્રે કરેલી મોટી સંખ્યામાં કરેલી પ્રવૃત્તિઓ બદલ અભિનંદન આપ્યા હતા. ગવર્નરના હસ્તે વિશ્વપ્રસિદ્ધ અમુલ ડેરી ના રિરેક્ટર તરીકે ચૂંટાયેલા ડાકોરના રાજ્ય સહકારી આગેવાન લા. વિજયભાઈ એફ. પટેલ અને ઠાસરાના ધારાસભ્યશ્રી યોગેન્દ્રસિંહ પરમારનાં પુત્રવધુ શ્રીમતિ પ્રિયાબેન પરમારનું મોમેન્ટો

આપી સન્માન કર્યું હતું. આ મુલાકાત કાર્યક્રમ મા ક્લબના પ્રમુખશ્રી લા. ડો. યોગેશ પી. દવે એ સ્વાગત પ્રવચન કર્યું હતું. અને સન્માનનો પ્રતિભાવ આપતાં બંને રિરેક્ટર શ્રીઓએ ક્લબનો આભાર વ્યક્ત કરી ખેલૂતો અને પશુપાલકોના હિત માટે સતત કાર્યરત રહેવા તત્પર રહીશું એવું જણાવ્યું હતું. કાર્યક્રમમાં લાયન્સ ઇન્ટરનેશનલ દ્વારા યોજાયેલ ચિત્ર સ્પર્ધા ના વિજેતા વિદ્યાર્થીઓને સર્ટિફિકેટ અને ઈનામ આપ્યા હતા. અને ડાકોરના રાષ્ટ્રીય વિદ્યાર્થી છાત્રાલય ને લાયન્સ ક્લબ દ્વારા રાજી સીલિંગ ફેન્સ અર્પણ કરવામાં આવ્યા હતા. ડીસીએસ શ્રી આસિત શાહ ક્લબની પ્રવૃત્તિઓથી પ્રભાવિત થયા હતા. ડી. જી. વિઝીટ પૂર્વે ક્લબના ડે. સી. લા. મહેશભાઈ જોશીએ ક્લબની વિઝીટ કરી ક્લબની સુંદર કામગીરી બદલ અભિનંદન પાઠવ્યા હતા. પ્રવ મહેમાનોનો ખૂબ સુંદર પરિચય પ્રો. એન. એચ. તરવાડી એ આપ્યો હતો. ક્લબની પ્રવૃત્તિ અહેવાલ લા. સુનિલ એન. પટેલ અને રાષ્ટ્ર વંદના લા. જીગ્નેશભાઈ કોઠારીએ કરી હતી. સમગ્ર કાર્યક્રમ સંચાલન સેક્રેટરી લા. જયદીપસિંહ ડાબી અને આભારદર્શન લા. એ. એફ. મહેતા દ્વારા કરવામાં આવ્યું હતું.

## તંત્રી સ્થાનેથી.. સોનામાં વધુ તેજના ઝંધાણ...વૈશ્વિક ભાવ ૬,૬૦૦ ડોલર સુધી પહોંચશે

અમદાવાદ : છેલ્લા કેટલાક મહિનામાં સોનાના ભાવમાં ઝડપી વધારો જોવા મળ્યો છે. ૨૦૨૫માં અત્યાર સુધીમાં સોનાના ભાવમાં ૪૩% નો ઉછાળો આવ્યો છે. વિશ્લેષકો કહે છે કે આ વધારો મુખ્યત્વે સેફ-હેવન ખરીદી, ભૂ-રાજકીય તણાવ, ટ્રમ્પ ટેરિફ અને વૈશ્વિક સેન્ટ્રલ બેંક ખરીદીને કારણે છે. ગ્લોબલ બ્રોકરેજ ફર્મ જેફરીઝના ગ્લોબલ હેડ ઓફ ઈક્વિટી સ્ટ્રેટેજી ક્રિસ્ટોફર વુડ માને છે કે સોનામાં હજુ પણ વધુ ઉછાળો નોંધવાની શક્યતા છે. વુડનો અંદાજ છે કે આગામી મહિનાઓમાં સોનું ૬,૬૦૦ ડોલર પ્રતિ ઓંસ સુધી પહોંચી શકે છે, જે વર્તમાન ૩,૭૪૫ ડોલર પ્રતિ ઓંસ સ્તરથી ૭૬% વધુ છે.

ડિસેમ્બર ૨૦૦૨માં, વુડે સોના માટે ૩,૪૦૦ ડોલર પ્રતિ ઓંસનું લક્ષ્ય રાખ્યું હતું. આ લક્ષ્ય ૧૯૮૦માં સોનાના વેચના ભાવ ૮૫૦ ડોલર ઓંસના આધારે નક્કી કરવામાં આવ્યું હતું, ત્યારથી યુએસ વ્યક્તિગત આવકમાં ૬.૩% વાર્ષિક વૃદ્ધિ ધારી રહ્યું હતું. જાન્યુઆરી ૨૦૦૫માં, આ લક્ષ્ય વધારીને ૩,૭૦૦ ડોલર કરવામાં આવ્યું હતું. સપ્ટેમ્બર ૨૦૦૭માં, વુડે પોતાનો આગાહીનો અભિગમ બદલીને કુલ વ્યક્તિગત આવકને બદલે યુએસ પ્રતિ વ્યક્તિ ડિસ્પોઝેબલ ઇન્કમ પર આધારિત રાખ્યો. ત્યારબાદ, માર્ચ ૨૦૧૬માં, સોનાની આગાહી વધારીને ૪,૨૦૦ ડોલર ઓંસ અને ઓગસ્ટ ૨૦૨૦માં ૫,૫૦૦ ડોલર ઓંસ કરવામાં આવી હતી. જાન્યુઆરી ૧૯૮૦માં સોનાનો ભાવ યુએસ પ્રતિ વ્યક્તિ ડિસ્પોઝેબલ ઇન્કમના ૯.૯% (૮,૫૫૧ ડોલર) હતો. વર્તમાન ભાવે, તે ૫.૬% દર્શાવે છે. જો સોનું ફરીથી ૯.૯% સુધી પહોંચે છે, તો તેની કિંમત ૬,૫૭૧ ડોલર થશે. તેથી, વર્તમાન તેજના સમયમાં ૬,૬૦૦ ડોલર ઓંસનું લક્ષ્ય વાજબી છે. રોકાણ વ્યૂહરચના તરીકે, વુડે ૨૦૦૨થી તેના વૈશ્વિક પોર્ટફોલિયોમાં સોનાના બુલિયનનો ૪૦% હિસ્સો જાળવી રાખ્યો છે. આ લઘુત્તમ ફાળવણી ક્યારેય બદલાઈ નથી. ડિસેમ્બર ૨૦૨૦માં, જ્યારે બિટકોઈનને પોર્ટફોલિયોમાં પ્રથમ વખત સામેલ કરવામાં આવ્યો હતો, ત્યારે સોનાનું વેઈટજ ૫૦% થી ઘટાડીને ૪૦% કરવામાં આવ્યું હતું. ગ્લોબલ વેલ્ય મેનેજમેન્ટ ફર્મ જુલિયસ બેર માને છે કે જ્યારે વૈશ્વિક કેન્દ્રીય બેંકો વર્તમાન સોનાના ભાવ વલણના સ્ક્રિપ્ટરાઈટર રહી શકે છે, ત્યારે આ સ્ક્રિપ્ટ હવે યુએસની બહાર પણ લાખવામાં આવી રહી છે. તાજેતરના એક નોંધમાં, તેઓએ જણાવ્યું હતું કે ફેડથી આગળ જોવા તૈયાર રોકાણકારોને આશાસ્પદ તકો મળશે, જેમ કે બ્રિટિશ પાઉન્ડ, એશિયન સેમિકન્ડક્ટર અને ઓનલાઈન મેજર્સની સ્થિતિસ્થાપકતા, અને સોના અને તેના ખાણકામ પ્લાન્ટ્સની સમય-ચકાસાયેલ સુરક્ષાનો સમાવેશ થાય છે.

# ગાંધીનગર સેક્ટર ૪ શેરી ગરબા ખાતે ઉપસ્થિત રહી કેન્દ્રીય ગૃહ મંત્રી શ્રી અમિતભાઈ શાહે ખેલવાઓનો ઉત્સાહ વધાર્યો



ગાંધીનગર શહેરી વિસ્તારના સેક્ટર-૪ , ઓમકારેશ્વર મહાદેવ મંદિર ખાતે યોજાયેલા નવરાત્રી મહોત્સવમાં કેન્દ્રીય ગૃહ અને સહકાર મંત્રીશ્રી અમિતભાઈ શાહ સજોડે પધારી શહેરના ખેલાયાઓનો ઉત્સાહ વધારવા સાથે તેમનું અભિવાદન પણ ઝીલ્યું હતું. સાથે જ ઉલ્લેખનીય છે કે, સેક્ટર ચાર ઓમકારેશ્વર મંદિરના શેરી ગરબા છેલ્લા કેટલાક વર્ષોથી ખૂબ જ જાણીતા બન્યા છે, ત્યારે અહીં આવતા નગરજનોમાં દેશના વીર જવાનો પ્રત્યેન આદરભાવને વધારતી અને પોશતી ઓપરેશન સિંદૂરની થીમના બેનરો લગાડવામાં આવ્યા છે. જેના થકી ભારતીય સૈન્યના પરાક્રમને બિરદાવતા, મા અંબાની માંડવડી આસપાસ બેનરસંજો લગાવી માના આશીર્વાદ હંમેશા સૈન્યના વીર જવાનોને મળતા રહે તેવી આશા સેક્ટર ચારના વસાહત મંડળ દ્વારા પ્રકટ કરવામાં આવી છે. કેન્દ્રીય ગૃહ મંત્રીશ્રીની આ મુલાકાત અંતર્ગત ગાંધીનગરના મેયર શ્રી મીરાબેન પટેલ, ધારાસભ્ય શ્રી રીટાબેન પટેલ, ૩૫૫૫ મેયર શ્રી નટવરજી ઠાકોર, સ્ટેડિંગ કમિટીના ચેરમેન શ્રી ગોરાંગભાઈ વ્યાસ, પૂર્વ મેયર શ્રી હિતેશભાઈ મકવાણા, પૂર્વ ડેપ્યુટી મેયર પ્રેમ સિંહ ગોલ સહિત વિવિધ અગ્રણીઓ અને મહાનુભાવો જોડાયા હતા.

## સામાજિક ન્યાય અને અધિકારીતા મંત્રી શ્રી ભાનુબેન બાબરીયાના હસ્તે અનુસૂચિત જાતિના સ્વરોજગારલક્ષી તેમજ શ્રી-વ્હીલર યોજનાના લાભાર્થીઓની કોમ્પ્યુટરાઈઝ્ડ ડ્રો દ્વારા પસંદગી

રાજ્યના અનુસૂચિત જાતિના નાગરિકો પોતાનું જીવન ગરિમાપૂર્ણ જીવી નાના વ્યવસાયો થકી સ્વરોજગારી મેળવી આત્મનિર્ભર બને તે હેતુથી અનુસૂચિત જાતિ વિકાસ કોર્પોરેશન દ્વારા સ્વરોજગાર લક્ષી તેમજ શ્રી વ્હીલર યોજના અમલી બનાવાઈ છે. સામાજિક ન્યાય અને અધિકારીતા મંત્રી શ્રી ભાનુબેન બાબરીયાએ અનુસૂચિત જાતિના સ્વરોજગારલક્ષી તેમજ શ્રી વ્હીલર યોજનાના લાભાર્થીઓની ગાંધીનગર ખાતેથી કોમ્પ્યુટરાઈઝ્ડ ડ્રો દ્વારા પસંદગી કરી હતી. જે અંતર્ગત પસંદગી પામેલા લાભાર્થીઓને રાજ્ય સરકાર દ્વારા નજીવા દરે ધિરાણ આપવામાં આવે છે. જે અંતર્ગત રાજ્યના ૫૧૦ લાભાર્થીઓને વિવિધ યોજનાઓ માટે રૂ. ૨૦ કરોડનું ધિરાણ અપાશે.

આ પ્રસંગે મંત્રીશ્રીએ જણાવ્યું હતું કે, વડાપ્રધાન શ્રી નરેન્દ્રભાઈ મોદીએ સમાજના તમામ વર્ગોની ખાસ કરીને અનુસૂચિત જાતિના નાગરિકોના સશક્તિકરણ અને તેમને સમાન તક આપવા વિવિધ કલ્યાણકારી યોજનાઓ અમલી બનાવી છે. આ લાભાર્થીઓ વિવિધ યોજનાઓના માધ્યમથી નજીવા દરે સ્વરોજગારલક્ષી સાધનો ખરીદી



નાના વ્યવસાયોમાં રોજગારી મેળવી આત્મનિર્ભર બનશે. મંત્રીશ્રીએ વધુમાં ઉમેર્યું હતું કે, વર્ષ ૨૦૨૫-૨૬ માટે અનુસૂચિત જાતિ વિકાસ નિગમ દ્વારા સ્વરોજગારલક્ષી યોજના, શ્રી વ્હીલરની યોજના, માડૂતી સુલુકી ઈકો તેમજ ટ્રેક્ટર અને યાંત્રિક સાધનો ખરીદવા માટે અરજીઓ મંગાવવામાં આવી હતી. જેમાં રાજ્યમાંથી કુલ ૧૩,૨૦૯



અરજીઓ મળી હતી. જેનો ઓનલાઈન ડ્રો યુ-ટ્યુબ દ્વારા લાઈવ પ્રસારણ કરી સંપૂર્ણ પારદર્શિતાથી ૫૧૦ લાભાર્થી લંક્ષ્યાકની સામે અઢીગણા એટલે કે, ૧,૨૭૫ લાભાર્થીઓની પસંદગી કરવામાં આવી હતી. પસંદગી પામેલા લાભાર્થીઓની તબક્કાવાર ડોક્યુમેન્ટ ચકાસણી કરવામાં આવશે, જેમાંથી ૫૧૦ પાત્રતા ધરાવતા લાભાર્થીઓને

વિવિધ યોજનાઓ માટે નજીવા દરે ધિરાણ આપવામાં આવશે. આજે ગુજરાત અનુસૂચિત જાતિ વિકાસ કોર્પોરેશન, ગાંધીનગરની સ્વરોજગારલક્ષી યોજનામાં રૂ. ૩.૦૦ કરોડના ધિરાણ માટે ૩૭૫ લાભાર્થીઓની, શ્રી-વ્હીલરની યોજનામાં રૂ. ૬.૦૦ કરોડના ધિરાણ માટે ૫૦૦ લાભાર્થીઓની, માડૂતી સુલુકી ઈકો યોજનામાં રૂ. ૬.૫૦ કરોડના ધિરાણ માટે ૨૫૦ લાભાર્થીઓ તેમજ ટ્રેક્ટર અને યાંત્રિક સાધનો યોજનામાં રૂ. ૪.૫૦ કરોડના ધિરાણ માટે ૧૫૦ લાભાર્થીઓ મળીને કુલ ૧૨૭૫ લાભાર્થીઓની પસંદગી મંત્રી શ્રી ભાનુબેન બાબરીયાના હસ્તે ડ્રો દ્વારા કરવામાં આવી હતી.

આ સમગ્ર પ્રક્રિયાનું યુ-ટ્યુબમાં લાઈવ પ્રસારણ કરવામાં આવ્યું હતું. આ પ્રસંગે અનુસૂચિત જાતિ કલ્યાણના નિયામક અને અનુસૂચિત જાતિ વિકાસ કોર્પોરેશનના એમ. ડી શ્રી રચિત રાજ સહિત સામાજિક ન્યાય અને અધિકારીતા વિભાગના અધિકારીશ્રી અને અનુસૂચિત જાતિ કલ્યાણ ખાતાના અધિકારીશ્રીઓ ઉપસ્થિત રહ્યા હતા.

ન્યૂઝ ઓફ ગાંધીનગર  
ન્યૂઝ ઓફ ગાંધીનગર દૈનિક  
સાહિત્ય સરિતા-  
આયોજક : પ્રદીપ રાવલ



**NOG SS No : 321**

વિષય "નવરાત્રી"

પ્રકાર. ગદ્ય .શબ્દ. ૨૦૦

શીર્ષક. માતાજી ની સવારી

નવરાત્રી દરમિયાન માતાજી કયા વાહન પર આવી છે કે કયા વાહન પર પ્રસ્થાન કરે છે તે આધારે સમગ્ર વર્ષ માટેના શુભ,અશુભ ફળના સંકેતો માનવામાં આવે છે. દેવીની સવારી સામાન્ય રીતે ચાર પ્રકારની ગણાય છે

પ્રથમ. સિંહ (સિંહવાહિની)

આ માતાજીનું મુખ્ય વાહન છે.

સિંહ પર આવવાથી વીરતા, પરાક્રમ, પ્રજા માટે સુખ-સમૃદ્ધિ થાય છે.

દુર્જનોનો નાશ થાય છે અને પ્રજાજનો નિર્ભય બને છે.

બીજી સવારી . હાથી (ગજવાહન)

હાથી પર આગમન અન્ન, ધન, સમૃદ્ધિ, વરસાદની પુષ્ટિ આપે છે.

દેશમાં સુખ,શાંતિ રહે છે.

ત્રીજી સવારી . ઘોડો (અશ્વવાહન)

ઘોડા પર આગમન યુદ્ધ, કલહ, અશાંતિનું સૂચક છે. કેટલાક ગ્રંથોમાં આને અતિશય ચેતવણીરૂપ માનવામાં આવે છે.

ચોથી સવારી. નાવ (નૌકાવાહન)

દેવી નાવ પર આવે તો ભારે વરસાદ, પૂર, જળપ્રલયની સંભાવના માનવામાં આવે છે.

સાથે સાથે ખેડુતો માટે વર્ષ સુખાકારી રહે છે.

પ્રવેશના દિવસે દેવી કયા વાહન પર આવે છે તેનાથી આવનારા વર્ષનું ફળ જાણવા મળે છે.

વિદાયના દિવસે (દશમી/વિજયાદશમી) કયા વાહન પર જાય છે તેનાથી પણ વર્ષનું ફળ અલગ રીતે વ્યાખ્યાયિત થાય છે.

માતાજી આ વખતે હાથીની સવારી પર આવ્યા છે , ત્યારે સમગ્ર દેશમાં ખુશીનો માહોલ છવાયો છે માં નવ દુર્ગા સમગ્ર પૃથ્વી પર સુખ શાંતિ અને સમૃદ્ધિ આપે એવી પ્રાર્થના સાથે" જય માતાજી"

?? સુચિતા રાવલ

★★★★★★

**NOG SS No: 226**

વિષય: મા ના નોરતા

રચના: ?માતા નવદુર્ગાને આમંત્રણ

પ્રકાર: પદ્ય શબ્દો: ૧૧૦

?ખમ્મા મારા કુળદેવી માત, દ્વારે તમે ક્યારે પધારશો ?

ખમ્મા મારા નવદુર્ગા માત, દ્વારે તમે ક્યારે પધારશો?પ  
ખમ્મા મારાપ

કેમ કરી નિમંત્રણ આપું મારી માત(૨)

હૃદયે તો છે ઉર્મિઓ માત, દ્વારે તમે ક્યારે પધારશો?પ  
ખમ્મા મારાપ

ઘરનાં આંગણીયા સાફ કરી રાખ્યા (૨)

બાંધ્યા મેં તો તોરણો દ્વાર, દ્વારે તમે ક્યારે પધારશો?પ  
ખમ્મા મારાપ

અંતરને ઓરડે મેં છે ઉતારા રાખ્યા (૨)

રહેજો તમે પ્રેમથી હે માત, દ્વારે તમે ક્યારે  
પધારશો?પખમ્મા મારાપ

તારી છે મુર્તિ હૃદયે બિછાવી માતા (૨)

છે જાંખી કરવાની આશ, દ્વારે તમે ક્યારે પધારશો?પ  
ખમ્મા મારાપ

પગને ધોવાની ઊર્મિ દિલમાં માતા (૨)

પગલાં ક્યારે ધોવું માત, દ્વારે તમે ક્યારે  
પધારશો?પ ખમ્મા મારાપ

સુભાષ ઉપાધ્યાય 'મેહુલ'(અમેરિકા)

★★★★★★

**NOG.ss No. 213**

વિષય :- 'માંના નોરતા '

શીર્ષક :- 'કનકેશ્વરીની સ્તુતિ'

પ્રકાર :- પદ્ય, હરિગીત છંદ (શબ્દો :-૧૦૦)

કનકેશ્વરી ઓ કનક કન્તીસી કામિની,  
સિંહેશ્વરી પ્રકૃતિ તું અનંત આ બ્રહ્માંડની.  
ફૂલોની હું માળા અર્પુ પ્રેમથી સ્વીકારજો,  
કડી કડીને ફૂલ સમજ પ્રેમથી હું પરોવાતો.

ભવની ભીડ ભાંગીને તું મટકું ફોડે પાપની,  
કુળની લતાને પુષ્પો અર્પે તે કૃપા છે આપની.  
ગાયત્રી તું, સાવિત્રી તું ગીતામાં ગંગા જ્ઞાનની,  
તોફાનના તે મધ્ય દરિયે ભક્તની તું તારિણી.

દેવો નમે દાનવ નમે મહેષાસુરની મર્દિની,  
અમ પમારો તો છાંય લે તારી પવિત્ર ગોદની.  
દે રવિ આનંદ દિવસે મેદનીને ખીલવીને,  
કનકેશ્વરી ભક્ત જનોને દેય આનંદ સર્વને.

સુરગણો સ્તુતિ રચું હું હોઈ કોઈ જો ક્ષતિ,  
પ્રેમથી સુધારશો ને માફ કરજો વળી મુને.  
(કવિ શ્રી યોગેશભાઈ પંડયા 'સ્વજન' જુનાગઢ)

★★★★★★

**NOG SS NO. 215.**

વિષય : " માના નોરતા "

શીર્ષક : " ભક્તોના ઓરતા "

પ્રકાર :- પદ્ય શબ્દો:- ૬૮.

શક્તિની આરાધના કરે, ભક્તોના ઓરતા,  
નવેનવ દિવસ માના ગરબે રમવા છે નોરતા.

જગતજનની સાંભળજે ભક્તોનો પોકાર,  
જગદંબા, મા અંબા, કરજે દુષ્ટોનો સંહાર,

કરે માની ભક્તિ તો, મા ભક્તોને ઉગારતા,  
નવેનવ દિવસ માના ગરબે રમવા છે નોરતા.

હર ભક્તોને માડી છે, ફક્ત તારો આધાર,  
ચંડી રણચંડી મા દુર્ગા, દૂર કરજે અંધકાર,

રહેતા હરઘડી માડી તારી મૂર્તિને નિહારતા,  
નવેનવ દિવસ માના ગરબે રમવા છે નોરતા.

શ્યામ ગોયાણી 'શ્યામ'

શિવેન્દ્રનગર (હાલ સુરત)

★★★★★★

**NOG SS NO:153**

વિષય:"મા ના નોરતા"નવરાત્રી

શીર્ષક:" માતાજી નો ગરબો"  
પ્રકાર:પદ્ય. શબ્દો:૧૧૩

અંબે મા નાં નોરતા, પુરા કરે આપણા સૌના માનેલાં  
ઓરતા,  
માતાજી નો પ્રેમ પામવા માતાજી નાં ખોળા ને  
આપણે ખોળતા,  
માટી નાં ઘડા માં દિવો મુકી તેને આપણે ધી માં  
બોળતાં.

દયારામ ના ગરબા પુરી રાત રાધા-કૃષ્ણ નાં નામ  
ને હુદય માં ઝબોળતા,  
માતાજી અંદરથી ભરી દે શક્તિ એવી કે પુરી રાત  
દાંડીયાથી ધૂમ મચાવતા.

મહાકાળી ને અંબે મા નાં ગરબા પછી ની  
બહુચરાજીની આરતીને સૌ એક અવાજે ગાતાં,  
માનવ શરીર રુપી માટી નાં ઘડામાં જ્યારે  
દિવ્ય આત્મા રુપી ધી નો દીવો પ્રગટાવીને સુરીલું  
સંગીત લહેરાવતા.

ચારેબાજુથી જય માતાજી નાં અવાજ ને પુરી રાત  
લહેરાવતા.

જીતેન્દ્ર શાહ "સુકાન્ત "(અમદાવાદ)

★★★★★★

**NOG SS NO:- 364**

વિષય:- માનાં નોરતા

શીર્ષક:- મોમાઈ માતાજી

પ્રકાર:- પદ્ય શબ્દો:- ૧૦૫

હે મમતાળુ મોમાઈમા, કચ્છ - મોરગઢથી પધારોને,  
મોહમયી ( મુંબઈ )થી મુંબાદેવી સ્વરૂપે આવોને.

આવી "નવરાત્રી" ને તારાં બાલુડાંઓ જૂએ છે વાટ,  
દુહા, છંદ,ગરબા,ગીતડાં ગાતા બારોટ ને ભાટ,  
દશામા પણ તમે જ તો મમ્માદેવી રૂપે આવોને.

મુજ ગૃહે થાપાનાં દેવી સ્વરૂપે છો બિરાજમાન,  
મુજ અંતરમાં મૈયા, નિશદિન રહે તમારું સ્થાપન,  
ગતિસ્ત્વં ગતિસ્ત્વં ત્વમ્ એકા ભવાની રૂપે આવોને.

ત્રિશૂલ ધરીને હાથમાં, માર્યા છે હરામી અસુરો,  
હે માતે, આપની ભક્તિ વિણ જન્મ રહે છે અધૂરો,  
ધરતીને નંદનવન કરવા કાજે વહેલાં આવોને.

ઊંટ પર સવારી તારી, કીધાં મુજ પર ઉપકાર ભારી,  
કોઈની શી જરૂર છે માતે? હુંફ મળી જાય જો તારી,  
"પંકજ"- પોકારે લાજ અમારી રાખવા કાજે આવોને.  
મનસુખભાઈ એચ.મકવાણા, પંકજ જરીવાલા,  
ઉપલેટા.

★★★★★★

**NOG SS No:168**

વિષય: મા નાં નોરતા

શીર્ષક: મા વરદાયિની

પ્રકાર: પદ્ય શબ્દ: ૮૦

સન્માન કરીએ નવરાત્રીનાં 'નવ' દિવસનો,

સન્માન કરીએ 'નવ' દિવસનાં દેવીઓનું.

જુમીએ નાચીએ સૌ 'નવ' દિવસ મા સાથે,  
ઘરથી નીકળીએ વડીલોની આજ્ઞાથી...

લઈ લઈએ શૈલી પુત્રીથી શક્તિ શાંતિ...  
બ્રહ્મચારણી તપસ્ય્યાની શક્તિ આપે છે.

ચંદ્રઘંટા શોર્ય અને નિરખતાં આપે છે,  
કુહમાંડા આરોગ્ય અને સમૃદ્ધિ આપે છે.

સ્કંધમાતા સુખ અને સમૃદ્ધિ આપે છે,  
સત્યાયની શત્રુતાથી વિજય અપાવે છે.

કાલરાત્રિ નકારાત્મકતા થી મુક્તિ આપે છે,  
મહાગોરી મનની શાંતિ અને શુદ્ધિ આપે છે.

સિધ્ધિદાત્રી રિદ્ધિ સિદ્ધિ નું સુખ આપે છે,  
હે ! મા વરદાયિની તુજને મારાં કોટી કોટી નમન

છે.

ડો કનૈયાલાલ માલી 'ઉત્સવ'

આધ્યાત્મિક લેખક

અમદાવાદ

★★★★★★

**NOG SS NO : 161**

વિષય : માં ના નોરતા

શીર્ષક : માંડી તારા નવ રુપ

પ્રકાર : અછાંદસ કાવ્ય શબ્દો : ૮૨

મારી માવડી ના ઝાંઝરનો ઝણકાર સંભળાય  
મારી માવડીના આવવાનાં અંધાણ સંભળાય  
આ તો નવલી નવરાત આવી નવલી નવરાત  
કુમકુમના પગલાં કેરી સોહામણી રાત!

ચાયરના ચોકમાં ફુલડાં વેરાણા  
આસોપાલવનાં તોરણ બંધાણા  
ધુપ અને દીપથી ફોરે છે આંગણા  
માવડી નાં રથનાં ધૂધરા છે ઘમક્યા!

નવ દિ'ના નોરતાની નવલી આ રાતમાં  
ઢોલ ઢબૂકે છે આખી આ રાતમાં  
નાચે છે સૌ લોક તાલીઓને સાથમાં  
દાંડિયા ને ગરબાની રમઝટ છે તાનમાં

હાલ ને માવડી હાલ ને હવે,  
આપણે ભેળાં ગરબા રમીયે રે  
રમીને રમઝટ બોલાવીયે જી  
આભાર - નિહારીકા રવિયા રે  
તારા નવે નવ રુપને દેખાડી દે રે...  
૦ગ્રીષ્મા પંડ્યા ૦

★★★★★★

**NoGSS NO .205**

વિષય?..માના નોરતા

શીષીક..બાલુડા ના કાલા વાલા

પ્રકાર ..ગદ્ય

શબ્દો..૨૦૦

નવરાત્રી નવદુર્ગા ભક્તિ ભાવ થી

રીજેવ વા નો તહેવાર

વિસરતી જતી સંસ્કૃતિ ને ઊજાગર રાખતુ એક ગીત  
એટલે કે ઘોઘો

આજ થી વર્ષો પહેલા સાજ ના ટાઈમે સાભળવા  
મળતુ ગીત

ઘો ઘો મો ઘો ઘોઘ સલામ  
નાથીભાઈ ના વીર સલામ

પરીયા પટોળા ઓઢવજી  
ગોદરીયા ની ગોરી લીધી

જાય ગોદરીયો નાચતો

ટગલી નુ ટીચુ

ટગલી પડી ચુલા મા

દે કાઠી ના કુલા? મા

કાઠી કહે રામ રામ  
જાવુ વિરમગામ

વિરમગામ ના આળા તાળા  
ભાગીયા લોખડ ના તાળા

તાળા માથે ઠીકરી  
જીવે તમારી ઠીકરી

ઠીકરી ઠીકરી ઠીવાળી  
ચકા ની ઘાઘરી સવાળી

ચકો બેઠો ઓટલે લાપશી ના  
કોરીયા ભરતો જાય

ઠીકા પાટુ મારતો જાય

વિજયસિંહ ઝાલા



શ્રી ઉમિયા બંગ્લોઝ, કુડાસણ, ગાંધીનગરમાં બીજા નોરતે મોટી બહેનોએ સુંદર પહેરવેશ પરિધાન કરી 'મેના ગુર્જરી' સિનેમાના સાથિયા પુરાવો દ્વારે, દિવડા પ્રગટાવો રાજ આજ મારે આંગણે પધારશે માં પાવાવાળી... ગરબો રજૂ કર્યો હતો. નાની બાળાઓએ સત્યમ શિવમ સુંદરમ ફિલ્મના "ઈશ્વર સત્ય હે, સત્યહી શિવ હે, શિવ હી સુંદર હે" ગીત પર જાતે ડાન્સ તૈયાર કરી ખૂબ સુંદર રીતે રજૂ કર્યો હતો. સોસાયટી દ્વારા નાની બાળાઓને ઈનામ આપી પ્રોત્સાહિત કરવામાં આવી હતી.

## નવરાત્રિમાં ૧૧ જરૂરિયાતમંદ દીકરીઓને ૨૧ હજારની સહાય કરાઈ

શક્તિની આરાધનાનું પર્વ ચાલુ થઈ ગયું છે, સૌ કોઈ માતાજીની ભક્તિમાં લીન બની રહ્યા છે. યુવાનો રાસ-ગરબા રમવા માટે મશગુલ બની રહ્યા છે. ત્યારે ગાંધીનગર શહેરના રાયસણના યુવાન શક્તિ પટેલ અનોખી રીતે પર્વની ઉજવણી કરી રહ્યા છે. ૧૧ વોર્ડમાં રહેતી જરૂરિયાતમંદ ૧૧ દીકરીઓને ૨૧ હજારનો પુસ્કાર આપી આરાધના કરી રહ્યા છે.

ગાંધીનગરના રાયસણનો યુવાન શક્તિ પટેલ અગલ રીતે શક્તિ વંદના કરી રહ્યો છે. યુવાન મહાપાલિકા વિસ્તારમાં આવેલા ૧૧ વોર્ડમાં રહેતી ૧૧ દીકરીઓને ૨૧ હજાર રૂપિયા પુસ્કાર આપશે. યુવાનની ટીમ દ્વારા તમામ વોર્ડમાં રહેતી જરૂરિયાતમંદ દીકરીઓની શોધખોળ કરવામાં આવે છે. કોઈ દીકરીનું ભણતર અધુરું રહી ગયું હોય, માતા-પિતામાંથી કોઈ એકનું અવસાન થઈ ગયું હોય તેવા કિસ્સામાં આ દીકરીઓ અભ્યાસ કરી પોતાનું અને માતા-પિતાનું નામ રોશન કરી શકે તેવા હેતુ સાથે નવરાત્રિના નવ દિવસ દરમિયાન ૧૧ દીકરીઓને રોકડા ૨૧ હજાર રૂપિયા આપશે. જેમાં પહેલા દિવસે ચરેડીમાં રહેતી અને આઈટીઆઈમાં અભ્યાસ કરતી જલ્પા સોલંકીને આ સહાય આપવામાં આવી છે.

## ૫૫ હજાર મેડિકલ સ્ટોર્સ પર નજર રાખવા માત્ર ૪૦ ડ્રગ્સ ઇન્સ્પેક્ટર

રાજ્યભરમાં મેડિકલ સ્ટોર્સ ખોલવાની ધડાધડ મંજુરી આપ્યા બાદ તેના ઉપર દેખરેખ રાખવા માટે ડ્રગ્સ ઇન્સ્પેક્ટરની ભરતી કરવામાં આવી નથી. આથી રાજ્યભરમાં ૫૫ હજાર મેડિકલ સ્ટોર્સની સામે હાલમાં માત્ર ૪૦ ડ્રગ્સ ઇન્સ્પેક્ટરો ફરજ બજાવી રહ્યા છે. ત્યારે ગલીએ ગલીએ ચાલતા મેડિકલ સ્ટોર્સ કાયદેસર છે કે ગેરકાયદેસર તેવા પ્રશ્નો ઉઠી રહ્યા છે. સામાન્ય રીતે ૧૦૦ મેડિકલ સ્ટોર્સ ૧ ડ્રગ્સ ઇન્સ્પેક્ટરની ભરતીનો નિયમ છે. ત્યારે લોકોના આરોગ્ય અને મેડિકલ સ્ટોર્સને ધ્યાનમાં રાખીને ડ્રગ્સ ઇન્સ્પેક્ટરની ભરતી તાકિદે કરવામાં આવે તેવી અપેક્ષા ફાર્માસિસ્ટ એસોસિએશન રાખી રહ્યું છે.

લોકોના આરોગ્યની સુવિધાને ધ્યાનમાં રાખીને રાજ્ય

સરકારના ફુડ એન્ડ ડ્રગ્સ વિભાગ દ્વારા મેડિકલ સ્ટોર્સ ખોલવાની મંજુરી આપવામાં આવે છે. જોકે રાજ્યની ૬.૫૦ કરોડની વસ્તીના આરોગ્યની સામે મેડિકલ સ્ટોર્સ દ્વારા થેડા કરવામાં આવી રહ્યા છે કે નહી તેની દેખરેખ માટે પુરતા પ્રમાણમાં ડ્રગ્સ ઇન્સ્પેક્ટરોની જગ્યાઓ ભરેલી નથી. હાલમાં રાજ્યભરમાં ૫૫ હજાર જેટલા મેડિકલ સ્ટોર્સ ગ્રામ્ય વિસ્તારથી શહેરી વિસ્તાર સુધી ધમધમી રહ્યા છે. તેની સામે મેડિકલ સ્ટોર્સ ઉપર દેખરેખ રાખવા માટે માંડ ૪૦ ડ્રગ્સ ઇન્સ્પેક્ટર હાલમાં ફરજ બજાવી રહ્યા છે. જ્યારે પ્રતિ ૧૦૦ મેડિકલ સ્ટોર્સની ઉપર દેખરેખ માટે ૧ ડ્રગ્સ ઇન્સ્પેક્ટરની નિમણૂક કરવાનો નિયમ હોવાનો ગુજરાત ફાર્માસિસ્ટ એસોસિએશને આક્ષેપ કર્યો છે. મેડિકલ સ્ટોર્સ ઉપર

દેખરેખ રાખવા માટે પુરતા પ્રમાણમાં ડ્રગ્સ ઇન્સ્પેક્ટરો નહી હોવાથી ગલીએ ગલીએ ચાલતા મેડિકલ સ્ટોર્સ કાયદેસર છે કે ગેરકાયદે તેવા પ્રશ્નો પણ લોકોમાં ઉઠી રહ્યા છે. ત્યારે લોકો મેડિકલ સ્ટોર્સની ઉપરથી વિશ્વાસ રાખીને દવાની ખરીદી કરી રહ્યા છે. ત્યારે લોકોનો વિશ્વાસ દવાના મામલે વિશ્વાસ સંપાદન થાય તેના માટે ડ્રગ્સ ઇન્સ્પેક્ટરોની તાકિદે ભરતી કરવામાં આવે તેની માંગણી સાથે ગુજરાત ફાર્માસિસ્ટ એસોસિએશને રાજ્યના મુખ્યમંત્રીને લેખિત રજુઆત કરી છે. ફુડ એન્ડ ડ્રગ્સ વિભાગના આસિસ્ટન્ટ કમિશ્નર, સિનિયર ડ્રગ્સ ઇન્સ્પેક્ટરના પ્રમોશન આપવા તેમજ મશેલકર કમિટીના સૂચના મુજબ ડ્રગ્સ ઇન્સ્પેક્ટરનું મહેકમ વધારીને ભરતી કરવામાં આવે તેવી માંગ છે.



અરવલ્લી જિલ્લાના ભગવાન શામળિયાના ધામમાં વર્ષ ૧૯૮૯ થી કાર્યરત આર્ટસ કોલેજ શામળાજી કોલેજના પ્રિન્સીપાલ ડો. અજય. કે. પટેલના નેતૃત્વ હેઠળ અને સમગ્ર સ્ટાફના અથાગ પરિશ્રમ અને સહકારથી દિનપ્રતિદિન વિદ્યાર્થી સંખ્યા સ્ટાફ ભૌતિક સુવિધાઓ રિસર્ચ નેક વગેરે જેવી અનેક બાબતોમાં પ્રગતિ સાધી આગવું સ્થાન જમાવી રહી છે તાજેતરમાં જ હેમ. ઉત્તર ગુજરાત યુનિવર્સિટીની વિવિધ કમિટીઓની જાહેરાત થઈ છે જેમાં કોલેજના પ્રિન્સીપાલ ડો. અજય. કે. પટેલ કે જેઓ યુનિ.ના આઈસ ફેકલ્ટીના ડીન રહી ચૂક્યા છે ઉપરાંત ઈઝ મેમ્બર તરીકે હાલ પણ સક્રિય ભુમિકા નિભાવી રહ્યા છે અને અનેક હોદ્દાઓ પર હાલ પણ કાર્યરત છે ત્યારે તાજેતરમાં જ એમની હિન્દી વિષયના બોર્ડે ઓફ સ્ટડીમાં સતત પાંચમી વખત ચેરમેન તરીકે વરણી કરવામાં આવી છે તે કોલેજ અને પુરા પંથક અને સાબરકાંઠા અને અરવલ્લી જિલ્લા માટે ખૂબ જ ગૌરવની બાબત છે સાથે સાથે શામળાજી કોલેજમાં કાયેરત ત્રણ અધ્યાપકો પૈકી હિન્દી વિષયના ડો. પરજબેહેન. એસ. પનેસરને નવી શિક્ષણ નીતિ અંતર્ગત ફેકલ્ટી મેમ્બર તરીકે નિમણૂક મળે છે ડોક્ટર વસંત. કે. ગાંવિતને ગુજરાતી ગુજરાતી વિષય માં બોર્ડ ઓફ સ્ટડીમાં સભ્ય તરીકે નિતીન જે રેડિયાની સમાજશાસ્ત્ર વિષયના બોર્ડ ઓફ સ્ટડી ના સભ્ય તરીકે વરણી થઈ છે એક સાથે એક જ કોલેજમાંથી ચાર જણની નિમણૂકથી શામળાજી પ્રદેશ કેળવણી મંડળના મંત્રીશ્રી દીપકભાઈ કે કટારાએ પુશ થઈ સૌને ખૂબ ખૂબ અભિનંદન અને અને શુભેચ્છાઓ પાઠવી છે કેમ્પસની તમામ કોલેજોના સ્ટાફ મિત્રોએ સૌની વરણી બદલ આનંદની લાગણી વ્યક્ત કરી ઉત્તરે ઉત્તર પ્રગતિ પામે તેવી શુભકામનાઓ પાઠવી છે ભગવાન શામળિયાના આશીર્વાદ અવિરત વરસતા જ રહે છે એનો સૌ સ્ટાફ મિત્રોને આનંદ છે



શ્રી અખીલઆંજણા કેળવણી મંડળ સંચાલિત ચૌધરી બીસીએ કોલેજ ગાંધીનગરખાતે આજે ૨૪સપ્ટેમ્બર૨૦૨૫ રોજ બીસીના પ્રથમઅને બીજા વર્ષમાં અભ્યાસ કરતી વિદ્યાર્થીનીઓ ભવિષ્યનીકારકિર્દી માટે DynamicWebsite Design માટેનાસેમિનારનું આયોજન કરવામાં આવ્યું, આ સેમિનારમાંવિદ્યાર્થીનીઓ HTML Structure, CSS Design (Eu) s JavaScriptDynamic Part વિષય પરમાર્ગદર્શન આપવામાં આવ્યું. આ સેમિનાર નો ઉદ્દેશ ભવિષ્યમાં વિદ્યાર્થીનીઓ વેબ ડિઝાઇનબનાવવા ને ઘરેબેઠા કામ કામ કરી શકે છે. આકાર્યક્રમમાં વિદ્યાર્થીઓએ વેબસાઈટ ડિઝાઇન પ્રેક્ટિકલ પાસાઓ શીખ્યા અને ભવિષ્યનાપ્રોજેક્ટ્સ માટે ઉપયોગી જાણકારી મેળવી. આ સમગ્ર કાર્યક્રમનું સંચાલન અધ્યાપિકા રીના પટેલ દ્વારા પ્રિન્સિપલ શ્રી પ્રશાંત વાઘેલાના માર્ગદર્શન હેઠળ કરવામાં આવ્યું હતું.

## મેડિસિન વોર્ડ ફુલ થઈ જતાં દર્દીઓને અન્ય વોર્ડમાં દાખલ કરાશે

હાલ નવરાત્રી ટાણે જ શહેરમાં રોગચાળો વ્યાપક બન્યો છે. જેના પગલે સિવિલ દર્દીઓથી ઉભરાઈ રહી છે. મેડિસિન ઓપીડીમાં બમણો વધારો થતાં દરરોજ ૧ હજાર દર્દીઓ સારવાર માટે આવી રહ્યા છે. જ્યારે ઈન્ડોર મેડિસિન વોર્ડની ૨૨૦ બેડની કેપેસિટી ફુલ થઈ જવાથી દર્દીઓને અન્ય વોર્ડમાં દાખલ કરવાની ફરજ પડી રહી છે. સામાન્ય દિવસો કરતા ઓપીડીમાં દર્દીઓની સંખ્યા બમણી થઈ જવા પામતા દર્દીઓને ઓપીડી કે ઈન્ડોર સારવાર આપવી તેવી અસમંજસ ભરેલી સ્થિતિ તબિબોની બની રહી છે. શરદી, ખાંસી અને તાવ જેવી વાયરલ બિમારીના કેસોમાં ઉછાળો આવતાં ગાંધીનગર સિવિલમાં સામાન્ય દિવસો કરતા મેડિસિન વિભાગની ઓપીડીમાં બમણો વધારો થવા પામ્યો છે. તેમાં સામાન્ય દિવસોમાં ઓપીડી ૫૦૦થી ૬૦૦ની આસપાસ રહેતી હતી. જ્યારે તે હાલમાં ૧૦૦૦થી ૧૨૦૦ જેટલી ઓપીડી મેડિસિન વિભાગની રહે છે.

વાયરલ બિમારીમાં શરદી અને ખાંસીની સામે હાલમાં તાવના કેસોમાં ૭૦ ટકાનો વધારો જોવા મળી રહ્યો છે. તાવની બિમારીનું પ્રમાણ વધવાની પાછળ મચ્છરની ઉત્પત્તિનું કારણ જવાબદાર છે. સામાન્ય રીતે મચ્છરની ઉત્પત્તિ માટે હાલનું વાતાવરણ ફેવરેબલ બની રહે તેવું છે. કેમ કે નગરનું વાતાવરણ છેલ્લા બે માસથી ૨૫થી ૩૫ ડિગ્રીની વચ્ચે નગરનું મહત્તમ અને લઘુત્તમ તાપમાન રહેતા મચ્છરની ઉત્પત્તિ માટે ફેવરેબલ વાતાવરણ હોવાથી તાવની બિમારીના કેસમાં ઉછાળાનું મુખ્ય કારણ છે. મેડિસિન વિભાગનો ઈન્ડોર વોર્ડની ૨૨૦ બેડની કેપેસિટી હાલમાં હાઉસફુલ થઈ જવાથી ઈન્ડોર સારવાર માટે દર્દીઓને દાખલ કરવા પડી રહ્યા છે. ત્યારે સર્જરી, ઈએનટી અને આંખ વિભાગમાં દર્દીઓને દાખલ કરવામાં આવી રહ્યા છે. દર્દીઓના ધસારાને જોતા ઈન્ડોર વોર્ડના દર્દીઓને રજૂ આપવાની ગતિમાં પણ વધારો કરવાની ફરજ પડી રહી છે.

## સ્થાનિક વિદ્યાર્થીઓને ગુણવત્તાયુક્ત શિક્ષણ મળે એ દિશામાં સરકારનું પગલું માઇલસ્ટોન સાબિત થશે: શિક્ષણ રાજ્ય મંત્રી પ્રફુલભાઈ પાનશેરીયા

સુરત: મંગળવાર: રાજ્ય સરકાર ગામડાઓ અને શહેરી વિસ્તારોમાં શિક્ષણને વ્યાપક અને ગુણવત્તાયુક્ત બનાવવા માટે સતત પ્રયત્નશીલ છે. રાજ્ય સરકારના પ્રયાસોથી ગ્રામ્ય તેમજ શહેરી વિસ્તારોમાં અનેક નવી શાળાઓ, કોલેજો અને હોસ્ટેલોની સ્થાપના થઈ છે. શિક્ષણ રાજ્ય મંત્રીશ્રી પ્રફુલભાઈ પાનશેરીયા રાજ્યનું શિક્ષણ બહુઆયામી બને તે માટે સતત કાર્યરત છે. કામરેજ વિધાનસભામાં શિક્ષણનો વ્યાપ વધે એ માટે મંત્રીશ્રીની ફળદાયી રજૂઆત સંદર્ભે રાજ્ય સરકારે કામરેજ વિધાનસભાના વેલંજામાં

૫૦૦૦ વાર જમીન પર પ્રાથમિક શાળાનું નિર્માણ થઈ ચૂક્યું છે, જ્યારે ૯૦૦૦ ચો.મી. શ્રી સરકાર જમીન સરકારી માધ્યમિક શાળાના મકાન બાંધકામ માટે ગુજરાત જમીન મહેસુલ નિયમો-૧૯૭૨ના વહીવટી હુકમ-૩ હેઠળ શિક્ષણ વિભાગને ફાળવવાનો નિર્ણય કર્યો છે. જેના પરિણામે વિદ્યાર્થીઓ વધુ



સુવિધાયુક્ત સરકારી શાળામાં અભ્યાસ કરી શકશે. આ નિર્ણયથી વિદ્યાર્થીઓને પોતાના

વિસ્તારમાં જ ઉચ્ચ સ્તરનું શિક્ષણ, વિજ્ઞાન-ટેકનોલોજી આધારિત લેબ્સ તથા નવીન

શૈક્ષણિક સગવડો મળશે. આ મહત્વપૂર્ણ નિર્ણય બદલ કામરેજના

ધારાસભ્ય અને શિક્ષણ રાજ્ય મંત્રીશ્રી પ્રફુલભાઈ પાનશેરીયાએ મુખ્યમંત્રી શ્રી ભૂપેન્દ્રભાઈ પટેલ તથા મહેસુલ વિભાગનો હૃદયપૂર્વક આભાર પ્રગટ કરતા કહ્યું કે, સ્થાનિક વિસ્તારના વિદ્યાર્થીઓને ગુણવત્તાયુક્ત શિક્ષણ મળે એ દિશામાં સરકારનું પગલું એક માઈલસ્ટોન સાબિત થશે. તેમણે શિક્ષણને વેગ આપવા માટે રાજ્ય સરકારની દીર્ઘદ્રષ્ટિ તેમજ કામરેજમાં નવા પેઢીના સપના સાકાર કરવા તરફનું રાજ્ય સરકારનું ઉમદા પગલું ગણાવ્યું હતું.

## અમદાવાદમાં ખેલૈયા માટે ખુશ ખબર, ૨૬ સપ્ટેમ્બરથી ૧ ઓક્ટોબર સુધી રાતે ૨ વાગ્યા સુધી મેટ્રો દોડશે

નવરાત્રિમાં ખેલૈયાઓની અવરજવરના લીધે રાત્રે એક બે વાગ્યે પણ રસ્તા પર સાંજના આઠ વાગ્યા જેવો ટ્રાફિક જોવા મળે છે. ખાસ કરીને શહેરની ભાગોળે મોટા પાયે કાર્યક્રમો યોજાઈ રહ્યા હોય રાત્રે સાંધન ન મળતા તેમજ મોંઘા ભાડાં હોવાથી ગરબાના સ્થળેથી આવજા કરવામાં લોકોને મુશ્કેલી પડે છે. ત્યારે નવરાત્રિ ટાળે ખેલૈયાઓ માટે આનંદના સમાચાર સામે આવ્યા છે. જેથી નવરાત્રિ દરમિયાન મોડી

રાત સુધી મેટ્રો દોડાવવનો નિર્ણય લેવામાં આવ્યો છે. પ્રાથમ માહિતી અનુસાર નવરાત્રિ દરમિયાન રાત્રે ૨ વાગ્યા સુધી મેટ્રો ટ્રેન દોડાવવાનો નિર્ણય લેવામાં આવ્યો છે. આ નિર્ણય ૨૬ સપ્ટેમ્બરથી અમલમાં આવશે, જે ૧ ઓક્ટોબર સુધી લાગુ રહેશે. ઉલ્લેખનીય છે કે અમદાવાદ-ગાંધીનગર વચ્ચે પણ રાત્રે ૨ વાગ્યા સુધી મેટ્રો ટ્રેન દોડાવવામાં આવશે. આ નિર્ણયથી ખેલૈયા અને ગરબાપ્રેમીઓમાં ખુશીની લહેર જોવા મળી છે.